

ایک قابلِ رشک زندگی، ڈاکٹر فوزیہ

قائمة ذکریٰ °

اس پُر آشوب دور میں، جب کہ انسانیت تیزی سے جامیت کی کھائی میں گرتی چلی جا رہی ہے، کتنی کے چند لوگ ایسے ہیں جو اپنا تن من دھن اللہ کی خاطر لگا کر دنیا و آخرت میں سرخ رو ہوتے ہیں اور امت مسلمہ کے لیے امید کی کرن بن کر پھونتے ہیں۔ انہی قابلِ قادر ہستیوں میں سے ایک میری شفیق استاد ڈاکٹر فوزیہ ناہید گذشتہ ماہ (۱۳ ابراء مارچ ۲۰۰۸ء) نفسِ مطمئنہ کی طرح راضی برضا، اپنے رب سے جاطیں، اناللہ وانا الیه رجعون!

ڈاکٹر فوزیہ ناہید ۱۹۶۱ء کو لاہور میں پیدا ہوئیں۔ ابھی آٹھ برس کی تھیں کہ والدہ کا انتقال ہو گیا۔ زمانہ طالب علمی میں اسلامی جمیعت طالبات سے وابستہ ہوئیں اور مختلف ذمہ داریوں پر فائز رہنے کے بعد ناظمہ اعلیٰ منتخب ہوئیں۔ بعد ازاں پاکستان اسلامک میڈیکل ایسوسی ایشن (خواتین، PIMA) اور جماعت اسلامی حلقة خواتین میں مختلف ذمہ داریاں بھر پور انداز سے ادا کیں۔ وہ چھٹے ۱۲ برس سے امریکا میں مقیم تھیں۔ امریکا میں اسلامی تحریک اسلامک سرکل آف نارتھ امریکا (ICNA) کے حلقة خواتین کی چار سال تک ناظمہ اعلیٰ رہیں اور آخری دم تک تحریک کے لیے جدوجہد کرتی رہیں۔ اللہ تعالیٰ نے انہیں بہت سی خصوصیات سے نوازا تھا، اور بہت سے لوگوں کو ان سے بہت کچھ سیکھنے کا موقع ملا۔ ان کی بھی نیکیاں ان شاء اللہ ان کے لیے صدقہ جاریہ نہیں گی۔

● سراپا تحریک: ان کی پوری زندگی سراپا تحریک تھی۔ ہر رول میں، ہر جگہ، ہر دائرہ کار میں جہاں انھوں نے کام کیا، ایک تحریک بربپا کی اور دعوت، تنظیم و تربیت کا بیک وقت کام کیا۔ طالب علم کی حیثیت سے کانج و یونیورسٹی میں، بیٹی اور بہن کی حیثیت سے اپنے گھروالوں میں، ڈاکٹر کی حیثیت سے پروفیشنل خواتین میں، بہو کی حیثیت سے اپنے سرال میں، یبوی کی حیثیت سے اپنے شوہر کے ساتھ، ماں کی حیثیت سے اپنے بچوں میں اور پھر جس جس حلے میں ان کی رہائش رہی، ہر جگہ انھوں نے متعین نہیادوں پر کام کیا جس کے گھرے اثرات مرتب ہوئے۔ بلاشبہ بہت سے لوگ اخلاص و ایثار سے خدمت کرتے ہیں، قرآن و حدیث کا علم پھیلاتے ہیں لیکن بہت کم لوگ ایسے ہوتے ہیں جو یہ سب کام کرنے کے ساتھ ساتھ لوگوں کو تحریک سے جوڑتے ہیں، ان کا تزکیہ و تربیت کرتے ہیں اور انھیں اپنی صلاحیتوں کو تحریک میں کھپانا سکھاتے ہیں، اور باہم اخلاص کے رشتے میں پروادیتے ہیں۔ آخری برسوں میں بھی فوز یہ باجی کو تنظیم جس بھی ٹیم کے ساتھ کردیتی وہ ٹیم خود بخود سب سے زیادہ متحرک ہو جاتی۔ وہ ان سے صرف کام نہیں لیتی تھیں، بلکہ ان سے محبت کرتی تھیں، ان کا تزکیہ و تربیت کرتی تھیں، ان کو دعوت کے عملی طریقے سکھاتی تھیں، نظم بالا سے جوڑتی تھیں، اور ان کے اندر قائدانہ اوصاف کو اجاگر کرتی تھیں۔ شورائیت، بصیرت، قوتِ فیصلہ اور حکمت، ہر لحاظ سے ہمہ پہلو منحت کرتی تھیں۔

● دعوت الی اللہ کی تڑپ: ان میں اللہ کی طرف بلانے کی بے پناہ تڑپ تھی۔ جس نے بھی ان کے ساتھ چند گھنٹے گزارے اس نے اس چیز کو محوس کیا۔ امریکا میں ان کے کام کو دیکھنے کا مجھے زیادہ قریب سے موقع ملا۔ نیویارک کے مختلف علاقوں اور پھر ریاست کینٹکی میں انھوں نے خواتین میں صفر سے کام شروع کیا۔ اس مقصد کے لیے پہلے خواتین سے انفرادی روابط استوار کیے، پھر دعوتی حلقة قائم کیے، قرآنی کلاسز اور دورہ تفسیر وغیرہ کے ذریعے لوگوں کو اپنے مقصد زندگی پر سوچنے کی دعوت دی۔

پہلے سال جب فوریہ اپنی تھیں، تو ان کے جائے قیام کے قریب مسلمانوں کی کوئی بہت بڑی آبادی نہ تھی مگر اس کے باوجود انھوں نے صرف ایک ملائشیں خاتون کے ساتھ بیٹھ کر دورہ قرآن مکمل کیا۔ اس زمانے میں وہ پہلی بار انگریزی میں قرآن کا مطالعہ کر رہی تھیں۔ اپنے اس

تجربے کا ذکر کرتے ہوئے انھوں نے بتایا کہ میں ڈکشنری ساتھ رکھتی تھی اور ترجمے کے دوران جو لفظ بہت مشکل سا آ جاتا تو اس کو دیکھتی جاتی تاکہ ملا جائی۔ بہن کو سمجھانے میں آسانی ہو۔ اس کے بعد نیویارک میں کثیر تعداد کے حلقوں میں دعوتی کام کیا۔ پاکستانی، امریکی، عرب ہرزبان بولنے والی خواتین پر اثر ڈالا۔

میں حیران ہوتی تھی کہ فوزیہ باجی کے نہ صرف پاکستانی بلکہ دوسرے ممالک کی خواتین سے بھی اتنے اچھے اور موڑ تعلقات کیے قائم ہیں۔ پاکستان سے آنے والے پڑھے لکھے طبقے کی انگریزی ویسے تو بہت اچھی ہوتی ہے لیکن یہ بولنے میں گھبرا تے ہیں اور یو جمل لجھ کی وجہ سے امریکیوں کو ان کی بات سمجھنے میں دفت بھی ہوتی ہے۔ ایک دفعہ میں نے ان سے کہا کہ آپ ان سب لوگوں سے کیسے اتنی دوستی کر لیتی ہیں؟ ان کے مرا جوں کو کیسے سمجھ لیتی ہیں؟ آپ تو یہاں امریکا میں پلی بڑھی نہیں ہیں۔ پھر یہاں کے ماحول میں یعنی والوں کے ذہنوں کو کیسے پڑھ لیتی ہیں؟ اس پر وہ اپنے روایتی انداز سے کھلکھلا کر ہنس پڑیں اور بولیں: ”وَيَكُونُوا إِلَّا قَاتِلًا“ کیسے کیسے لوگوں سے اپنا کام لے لیتا ہے۔ حقیقت یہ ہے کہ ایک داعی کی تڑپ اور خلوص ان تمام ظاہری کمیوں پر بھاری ہوتا ہے۔

کسی نے تھوڑا عرصہ ساتھ گزارا ہو یا زیادہ، فوزیہ باجی ایک مشالی کارکن کی طرح اسے کسی نہ کسی طریقے سے دعوت ضرور دیتی تھیں۔ ایک بار وہ اپنی بیٹی کے علاج کے لیے امریکا ہی کی کسی دوسری ریاست کے ہسپتال میں پکھ روز کے لیے شہری ہوتی تھیں۔ وہاں بیٹھنے ہوئے وہ اپنا وقت ضائع نہ کرتیں۔ اپنی بیٹی کو کتنا میں پڑھ کر سنا تیں یا پھر فراغت ملتے ہی اپنے زیرتبت دو تین خواتین کو ہسپتال کا نبردے دیا تاکہ رابطہ رہے اور نظم کے کام نہ رکیں۔ کچھ دیر کاموں کی ہدایات دینے کے بعد انھیں کہنے لگیں: ”وَيَكُونُوا إِلَّا قَاتِلًا“ میں یہاں شتم پر ایجوبہ کمرے میں ہوں۔ یہاں پر ایک اور امریکین عورت بھی ہے جو اپنے بچے کو لائی ہے۔ اس کے پھرے کے تاثرات سے لگ رہا ہے کہ اس کو میرا فون پر زیادہ دیر تک با تین کرنا، تاگوار گزرتا ہے۔ میں تھوڑی دیر اس سے با تین کر کے کچھ گنجائش پیدا کرتی ہوں۔ ان شاء اللہ تم سے بعد میں بات کروں گی۔ اگلے روز میں نے پوچھا: ”کیا ہوا، اس عورت سے بات کیسی رہی؟“ تھوڑا سا ہبنتے ہوئے بتانے لگیں کہ: ”پہلے تو وہ خفا خفا ہی رہی، مگر پھر میں نے کچھ اس کی خدمت کی، ہاتھ بٹالیا، بچے کے حوالے سے بات چھیڑی۔ اس کی

مشکلات دریافت کیں اور پھر ان کے حل بتائے۔ اس طرح وہ ذرا مائل ہوئی۔ آخر میں خود ہی میرے پارے میں، اسلام کے بارے میں میم صاحب نے اتنے سوالات کیے کہ خود خود میرا کام ہو گیا۔ اس کو قرآن کا ترجمہ اور کچھ کتابچے میں نے تھے میں دیے اور بہت سی ویب سائٹس سے تفصیلی معلومات حاصل کرنے کے لیے کہا۔

یہ تین سال پہلے کی بات ہے جب انھیں کینسر ہو گیا، تو شروع میں انھوں نے ہر ذمہ داری سے فوراً استغفار دے دیا تھا، اور صرف زیر تربیت افراد اور مرکزی لفڑم کے تربیتی کاموں میں ہاتھ بٹانے کی ہائی بھرپوری تھی۔ جب ان کی پہلی کیمپ تھراپی اختتام کو پہنچی تو ہم سب سمجھ رہے تھے کہ وہ فہم قرآن کلاسز میں ٹیچر کی حیثیت سے واپس آ کر ہمارے ارکان و امیدواران کی تربیت میں حصہ ڈالیں گی، لیکن انھوں نے اس ذمہ داری کو لینے سے انکار کر دیا۔ میں نے اپنے طور پر ان کو راضی کرنے کی کوشش کی تو کہنے لگیں: ”اب کلاس کو اور تربیت کے اہم کام کو فنِ ثیم کے ساتھ باقاعدگی سے چلنے دو۔ میری طبیعت کا کچھ پتا نہیں ہے۔ آج ٹیٹھ سچھ آئے ہیں، مل نہ جانے کیا ہو۔ تم فکر نہیں کرو، اس کے باوجود میں غیر فعال ہو کر نہیں بیٹھوں گی، ان شاء اللہ۔ پھر وہ ’اکنا‘ کے دعویٰ پر اجیکٹ? Why Islam? (اسلام ہی کیوں؟) میں مرکزی سطح پر بھی شامل ہو گئیں، اور اس کام میں خواتین کے لفڑم کا بھرپور منصوبہ تیار کرایا۔ مقامی آبادی میں تیزی سے کام کرنے کے حوالے سے کارکنان کے اندر جذبہ بیدار کیا۔ مردانہ لفڑم سے ان تمام چیزوں پر تفصیلی مکالمہ کیا، اور ”اسلام ہی کیوں؟“ پر اجیکٹ کے لیے مرکزی فیلم تیار کی۔

● تعداد اور معیار میں توازن: دعویٰ اور تربیتی کاموں میں فوزیہ باجی کی توجہ اس بات پر ضرور ہوتی کہ تعداد میں اضافے کے ساتھ ساتھ معیار کو ذرہ برابر بھی گرنے نہ دیں، یعنی صرف افراد جمع کر لینے ہی پر ان کی توجہ مرکوز نہ ہوتی، بلکہ لوگوں کی زندگیوں میں تبدیلی کو وہ اپنا اصل ہدف بناتیں۔ بیک وقت یہ سارے کام کرنا اگرچہ مشکل ہے، لیکن بقول ڈاکٹر فوزیہ: ”تحریک تو پھر اسی چیز کا نام ہے۔“

”اکنا“ کا کام ایک عرصے تک صرف پاکستانی طبقے اور اردو زبان بولنے والے مسلمانوں ہی تک محدود تھا۔ پھر ۹۰ کے عشرے میں انگریزی میں کام کی طرف پیش رفت ہوئی۔ ڈاکٹر فوزیہ کی

نظمات کے دوران کچھ ارکان کی طرف سے نظام کو یک سرتبدیل کر کے ہر چیز کو فوراً انگریزی میں لانے کا مطالبہ بہت زور دشوار سے کیا گیا۔ انہوں نے اس پر بہت حکمت اور سلیقے سے کام کیا۔ وہ کہا کرتی تھیں کہ ہمیں بہت اہم کام کرنا ہے۔ امریکا میں اسلامی تحریک و دعوت کا کام کوئی اتنا آسان نہیں ہے کہ ہر کاغذی کارروائی کا انگریزی میں ترجمہ کر دو اور یہ کام ہو گیا۔ اس کے لیے دیرپا کام کرنا ہو گا۔ پہلے ہم میں سے ایسے افراد تیار ہوں جو مقامی آبادی کو سمجھ کر ان میں دعوتی کام کر سکیں۔ پھر جو لوگ مقامی آبادی میں سے تحریک سے وابستہ ہوں، ان کی تنظیم و تربیت کا محقق انتظام انھی کی زبان میں کیا جائے۔ اس کے لیے ویسا ہی نظام ہو جیسا مولانا مودودی نے تحریک کے شروع میں کیا تھا۔ انھی کی زبان میں لشیخ پر تیار ہو، ان کی تربیت گاہیں ہوں، وہ تنظیمی اجتماعات کریں، تاکہ پہلی مقامی ٹیک کو تحریک کا مطلب اچھی طرح سمجھ میں آجائے۔ اس کا طریقہ کار، دعوت و تنظیم اور تربیت کا ربط، دوسری تنظیموں اور اس میں فرق اچھی طرح ان پر واش ہو جائے۔ ان کی بنیادی عبادات، اخلاقیات سب پر سیر حاصل کام ہو اور پھر یہ لوگ نکل کر اس ملک میں بھرپور کام کریں۔ ساتھ ہی اردو زبان بولنے والے، تارکین وطن کو بھی لے کر چلیں۔ اس طرح دوسری آبادیوں، ہسپانوی، بھگالی، عرب وغیرہ سب کے اندر دعوت پھیلائیں۔

● افراد کی تیاری: اسلامی اقدار کی سینہ پر سینہ منتقلی، محبت اور خلوص کے ساتھ افراد کا کی تربیت کا کام وہ بہت عمدگی سے کرتی تھیں۔ لوگوں کے مراجوں کو سمجھنے میں انھیں زیادہ دری نہیں لگتی تھی۔ افراد کو ان کے مزاج اور صلاحیتوں کے لحاظ سے صحیح ذمہ داری پر لگاتیں۔ ہمیشہ بنیادی چیزوں کی تربیت پر سب سے پہلے توجہ دیتیں اور بعد میں بھی اکثر انھیں بنیادی چیزوں کے بارے میں پوچھتی رہتی تھیں۔ نماز، اس کی پابندی، اس میں خشوع، روزانہ کا باقاعدہ مطالعہ، قرآن سے ربط تعلق، اس پر مذہب، حدیث و سیرت کا مطالعہ، اس سے سبق اخذ کرنا، تحریکی کی لشیخ پر کا مطالعہ، حلقة میں دعوتی کام، وغیرہ ان چیزوں کو سب سے پہلے صحیح کرواتی تھیں۔ مگر اس میں ان کا انداز ایک ٹیچر کا نہیں بلکہ ایک پُر خلوص بہن اور ساتھی کا سا ہوتا۔ اپنے زیر تربیت روابط سے کہتیں: ”چلو، ہم دونوں یوں کرتے ہیں کہ روزانہ نجیگر کے بعد ایک دوسرے کوفون کریں گے اور ساتھ ساتھ فون پر ہی مطالعہ کریں گے تاکہ میں مطالعہ کرتے ہوئے سونہ جاؤں۔“ کسی کو یہ محسوس نہ ہونے دیتیں کہ وہ تو

ان چیزوں کی پہلے ہی سے پابند ہیں۔ کہتی تھیں کہ ہمارا کام اتنا کھوکھلانبیں کہ بس چند وعظ و تقریریں ہوں اور بہت واہ واہ ہو۔ تھیں تو دلوں کے دروازے کھٹکھٹانے ہیں، دلوں کو بدلنا ہے جیسا کہ پیارے نبی نے کیا تھا۔ دل کے اوپر بہت سے لبادے اور تالے ہوتے ہیں۔ اپنے ہی دل کو جھاک کر دیکھ لیں۔ پیارے نبی کا فرمان ہے: تقویٰ یہاں (دل میں) ہے۔

سیرت و اخلاق کے حوالے سے تربیت کے لیے بہت سے افراد کو آپس میں جوڑ دیتی تھیں۔ مختلف مزاج کے افراد کی جوڑی بنا دیتی تھیں۔ اگر نئے اور پرانے افراد میں کچھا وغیرہ محسوس ہوتا تو ایک نئے اور ایک پرانے فرد کو آپس میں کام کرنے کو دے دیتیں۔ نوجوان اور بزرگ افراد کو ساتھ کر دیتیں۔ اسی طرح شوری میں بہت زیادہ بولنے والے شخص اور بہت خاموش رہنے والے کی جوڑی بنا دیتیں اور ساتھ بتا بھی دیتی تھیں کہ فلاں سے تم بات کی تہہ تک پہنچنا اور رائے بنانا اور فیصلہ کرنا سکھو، اور تم فلاں سے فورم پر صحیح انداز میں سیلیقے کے ساتھ بات کو پیش کرنا سکھو۔ اکنا میں اخوه نظام کی بنیاد انھوں نے ہی ڈالی۔ یہ اخوان کے نظام اسرہ کی طرح آپس میں کارکنان کے گروپس اور جوڑے ہیں۔ پہلے صرف ارکان میں پھر تمام کارکنان میں اس کو راجح کیا گیا۔ پھر افراد سے بڑھ کر ٹیموں اور شوراؤں میں، پھر اس سے بڑھ کر شہروں کا نظام بنایا گیا، تاکہ شہروں کے ظلم اور شورائیں ایک دوسرے کے ساتھ تعلق رکھیں اور سکھیں۔

● شخصیت پرستی کا توز: اس دور میں، جب کہ امت مسلمہ میں اور خاص طور پر امریکا میں دینی حلقوں میں خصوصاً شخصیت پرستی کا رواج عام ہے۔ افراد مقرر کے نام کی وجہ سے اس کو سننے آتے ہیں، خوب واہ واہ کرتے ہیں اور چلے جاتے ہیں، یا پھر تبدیلی آتی ہے تو صرف ایک فرد سے جڑتے ہیں، پوری تنظیم و تحریک سے وابستہ نہیں ہوتے، اور جب وہ فرد وہاں سے ہتا ہے تو پھر غیرفعال ہو جاتے ہیں۔ انھوں نے کبھی بھی اپنی ذات کو دعوت کا مرکز بننے نہیں دیا۔ ہمیشہ ٹیم کی تیاری کی اور پھر اس کو ظلم سے جوڑا، آپس میں جوڑا، دعویٰ ترپ اور ترکیے کی پیاس دی، اللہ اور اس کے رسول سے محبت کرنے کے ڈھنگ سکھائے، خود اعتمادی دی اور پھر عملی میدان میں مفترضت کی طرف دوڑنے کے لیے چھوڑ دیا۔

قرآن فہمی کے تین سالہ کو رس میں ہم نے انھیں ”میں ایسی ہوں“ یا ”پھر“ میں ایسا کیا کرتی

ہوں،” کہتے نہیں سن۔ وہ آج کے دور کی بہت سی مشالیں دیتیں، لیکن دوسروں کی۔ اس میں بھی انہوں نے توازن کی تلقین کی۔ لظم کے افراد کا، مقررین کا، نمایاں کام کرنے والے تحریک کے ارکان و کارکنان کا تعارف اور ان کے کام کے تذکرے کو بالکل درست سمجھتی تھیں۔ شعبہ تربیت کے تحت ”میں نے اپنے رب تک پہنچنے کا راستہ کیسے پایا؟“ کے عنوان سے یہاں پر مضمون نویسی کا ایک مقابلہ ہوا تھا۔ لظم نے اس مقابلے کے مضمایں کو بغیر ناموں کے ایک کتاب میں چھپانے کا فیصلہ کیا۔ اس فیصلے کے وقت وہ پاکستان گئی ہوئی تھیں۔ واپس آ کر انہوں نے لظم کو قائل کر کے اور اس کی اجازت سے اپنی کتاب میں تمام افراد کے نام لکھوائے۔

ہر اجتماع میں ضرور کسی نہ کسی ساتھی کا تعارف یا اس کی تعریف ضرور کرتیں، آپس میں ان میں محبت پیدا کرتیں اور پھر لظم کے ساتھ جوڑ کر خود ان افراد کو چھوڑ دیتیں۔ بعض اوقات اگر ان ساتھیوں کے بہت فون آتے تو ارادہ کر کے انہیں نہ سنتیں اور کہتیں کہ اب آپ اپنے متعلقہ لظم سے تعلق رکھیں۔

- درس و تدریس اور عملی تربیت: قرآن و حدیث پڑھانے کے دوران میں وہ صرف نظریاتی باتیں نہیں کرتی تھیں، بلکہ پوری طرح علمی و تحقیقی بات رکھنے کے بعد عملی مشالیں ضرور دیتیں اور آخر میں عمل کے لیے کرنے کو کام بھی دیتی تھیں، جن کے بارے میں کلاس میں پوچھا جاتا تھا۔ اس طرح وہ علم اور تربیت کا کام ساتھ ساتھ کرتیں۔ شروع کے قرآنی پاروں کو پڑھانے کے بعد پوچھتی تھیں کہ اب لوگ کیا کرنے کا ارادہ رکھتے ہیں۔ شروع میں نماز اور اتفاق غیرہ کے لحاظ سے کام دیے۔ نمازوں اور مطالعے کی پابندی کے لیے پانچوں پارے کے ساتھ ہی انفرادی جائزہ روپورٹ فارم کا تعارف دیا اور پارے کے ٹیسٹ میں اس کو روزانہ پر کرنے کے بولس نمبر رکھ دیے۔ شروع ہی کے سپاروں میں اجتماعیت کا تعارف اور اس میں شامل ہو کر رخصاب، تربیت گاہیں، کلاسز وغیرہ سے فائدہ اٹھانے کی رغبت دلائی۔ پھر جب پندرھویں پارے پر پہنچنے تو پہلی کلاس کے حوالے سے انہیاے کرام کے دعویٰ انداز وغیرہ کے بارے میں سوال کرتے ہوئے کہنے لگیں: ”اب مجھے یہ جواب نہیں چاہیے کہ یوں کرنا چاہیے اور یوں ہونا چاہیے، بلکہ اب یہ بتا کیں کہ ہم نے حلقة میں یہ کیا اور یہ نہ کیا، اگر آدمیے قرآن کے تفصیلی مطالعے کے بعد بھی عملاً دعوت

شروع نہ کی تو پھر یہ قرآن ہمارے خلاف کہیں جوتہ بن جائے۔“

قرآن پاک کو خود انہوں نے کئی علماء سے پڑھا ہوا تھا لیکن پھر بھی بہت محنت سے متعدد تفاسیر، اور بے شمار احادیث و سیرت کی کتب اور اسلامی لٹریچر سے تیاری کرتی تھیں۔ ہر ہر فرد کو فون کرتیں، ان سے روابط رکھتیں، فاصلوں کے باوجود کسی نہ کسی طرح ضرور ملنے کی کوشش کرتیں۔ اپنے روابط اور زیر تربیت افراد سے یوں نہ پچھتیں کہ ثیسٹ کیوں نہیں دیا، بلکہ فون کر کے کہتیں: بہت دنوں سے آپ کی پوزیشن نہیں آئی، مجھے اس بات کا بہت رنج ہے۔ جوں جولائی کی چھٹیوں میں اپنی فیملی کے اصرار پر فوز یہ باغی بچوں کے ساتھ پاکستان گئیں۔ واپس آئیں تو کلاس کی حاضری کافی متاثر ہو چکی تھی۔ پھر سے مہماں انداز میں تمام افراد کو جمع کیا اور ماحول بنایا تاکہ محنت سمیتی جاسکے۔ قرآن کی اس کلاس کے ساتھ ساتھ لٹریچر کا مختصر کورس بھی کروادیا، افراد کو متعلقہ نظم سے جوڑا، ان کی ناظمات سے رابطہ رکھے۔ کلاس کے اختتام تک بہت سی بہتیں؟ اکنا؟ کی رکنیت کے لیے بالکل تیار تھیں صرف اس لیے نہیں کہ انہوں نے قرآن کی تفسیر کا مطالعہ کیا تھا، گرامر پڑھ لی تھی، بلکہ اس لیے کہ انہوں نے قرآن کی برپا کردہ تحریک کو قرآن ہی کی روشنی میں سمجھا اور اس میں عملی قدم رکھا۔ اپنے اپنے نظم کے تحت عملی اور دعویٰ و تربیتی میدان میں سرگرم عمل ہو گئیں۔

● ہمہ پہلو قائدانہ کردار: جمیعت کی ناظمہ اعلیٰ کی حیثیت سے انہوں نے بھرپور محنت کی اور اسی وقت سے ان کی قائدانہ صلاحیتیں اجراگر ہو چکی تھیں۔ ۱۹۹۷ء سے ۲۰۰۱ء تک وہ 'اکنا' کے خواتین و نگ کی ناظمہ اعلیٰ رہیں۔ اس دوران انہوں نے ایک پوری ٹیم کی تیاری کی۔ مرکز، شہر، حلقة ہر سطح پر افراد تیار کیے۔ شعبہ جات کو منظم کیا، تنظیم کو اسلامی شورائی نظام میں ڈھالا۔ ہر رشبے کے مقاصد پر ڈسکشن کی تاکہ مقصد کو سمجھتے ہوئے ہر ہی تحریک کو زیادہ سے زیادہ مضبوط کرے۔

دعوت کے شعبے کے تحت انہوں نے ایک ہی ساتھ تمام امریکا میں 'اکنا' کے تحت دعوت بذریعہ قرآن کے نئے نئے انداز سمجھائے۔ پہلے ہی سال سے دعوتی اجتماعات میں مختلف تقریبیں اور ڈسکشنز کے بجائے قرآنی کلامیں، خاص ترتیب کے ساتھ دروس قرآن اور دورہ تفاسیر کروانے پر توجہ مرکوز کر دی۔ اس مقصد کے لیے مدرسین کی تیاری بھی تمام حلقة جات میں بھرپور انداز سے کی۔ مرکزی سطح سے فون، دروں اور تربیت گاہوں کے ذریعے تفصیلی ہدایات، ورکشاپس، مشقی

سیشن رکھوائے۔ وہ کہتی تھیں: ”ادھر ادھر جا کر درس دے کر آ جانے والے نہیں، بلکہ ان کے خیال میں تحریک کو ایک جگہ جم کر کام کرنے والے درس کے ساتھ تربیت کرنے والے لوگوں کی ضرورت ہے۔ انہوں نے دعوتی مہماں رکھوائیں جو کہ ’آکنا‘ کی خواتین کے لیے کافی نیا تصور تھا۔ ان کے ذریعے کارکن کے دعوتی مزاج کو بیدار کرنے اور اس کو فروغ دینے کی کوشش کی۔

شعبہ تربیت کی ازسرنو تشكیل و تنظیم کی۔ نصاب، جائزہ فارم، تربیت گاہیں، کلاسز، اخواہ نظام، قائدین کی تیاری، ان سب چیزوں کے مقاصد زیر بحث لاتے ہوئے ازسرنو رانجی کیا۔ ’آکنا‘ اور ایم اے ایس کے شعبہ تربیت کی ٹیموں نے مل کر جوہدیات مرتب کی تھیں ان کو خواتین میں عملی طور پر قائم کیا۔

آن ایوں کے بعد افراد کو سیستہت ہوئے ’آن لائن‘ (online) پروگرام کرنے کا طریقہ استعمال کیا۔ اس وقت اس بات کی اشد ضرورت تھی کہ کارکن کا عزم اور حوصلے کو بلند رکھا جائے۔ بڑوی اور منافقت کے بہت سے روپوں سے بھی پچھا سکھایا اور آزمائیں کی صورت میں حفاظتی تدابیر کا شعور بیدار کیا۔ مغرب میں مقیم مسلمانوں کے لیے وہ کافی مشکل مرحلہ تھا۔ بہت سے عام مغرب زدہ مسلمانوں نے تو اپنے رنگ ڈھنگ اور نام تک بدلتے گئے اور غیر مسلموں جیسے کر لیے۔ بہت سے لوگ انتظامیہ کے آہے کاربن گئے۔ ایسے وقت میں کارکن کو اور عام افراد کو ایمان مضبوط رکھنا اور سکھانا یہ کام فوزیہ باجی اور ان کی مرکزی ٹیم نے آن لائن اور سرکلرز کے ذریعے کیا۔ آن لائن میٹنگز میں انہوں نے رخصت و عزیمت کے موضوع پر مکالمے اور تبادلہ خیالات کا اہتمام کیا اور کہا کہ اپنی ذات کی حفاظت کے لیے ہرگز ایمان کا سودا نہ کر لینا۔ ایمان کی حفاظت پہلے کرنا، خواہ اس کے لیے اصحاب کہف کی طرح اپنے آپ کو غار میں محصور ہی کیوں نہ کرنا پڑے۔

ان کے دورِ نظمات ہی میں میدیا کے حوالے سے کام شروع ہوا۔ ویب سائٹ، ای میل وغیرہ اور دیگر ذرائع بہتر استعمال کرنے کی منصوبہ بنی کی گئی۔ قیادت کی تیاری اور فکری و تحقیقی کام کے لیے انسٹی ٹیوٹ آف اسلام سائنسز کا انعقاد کیا۔ غرضیکہ تھوڑی سی مدت میں انہوں نے ہر سطح پر، ہر سمت میں تحریک کو پھیلایا اور اس کو استحکام دیا۔

• بیت المال کے بارے میں حساسیت: بیت المال کے حوالے سے وہ بہت زیادہ

حاس تھیں۔ اس کی جواب دہی سے بہت خوف کھاتی تھیں۔ اس سے بھی ڈرتی تھیں کہ حساب کتاب میں کوئی نقص ہوا اور اس سے بھی کہ اس آنے والی رقم کا صحیح استعمال نہ ہو۔ زیادہ فضول خرچی اور زیادہ تنگ نظری، یا بخیل دونوں ہی سے ڈرتی تھیں۔ کہتی تھیں کہ اس کا بھی سوال ہو گا کہ ایک ایک پیسے کہاں استعمال ہوا، اور اس کا بھی کہ جو آیا تھا، اس کا بہتر استعمال کرنے کے بجائے جمع کر کے کیوں رکھا؟ تربیت اور بیت المال ان کے خیال میں ناظم کیدوا ہم تین ذمے داریاں ہیں، جن کے بارے میں ہر سطح کے نظم کو سب سے زیادہ لکھر مند ہونا چاہیے۔ اسی لیے وہ بیت المال کی رپورٹ وقت پر اور پابندی سے پیش کیے جانے کا خاص اہتمام کرتی تھیں۔

• اسلامک فیمنزم کا چیلنج: آج کل دنیا میں (feminism) (تحریک نسوں) کے

نظریات پورے زور و شور کے ساتھ پھیلائے چاہے ہیں۔ عام خواتین، خواہ وہ سیکولر ہوں یا دین دار گھرانوں سے تعلق رکھنے والی، پڑھ کر لکھی ہوں یا آن پڑھ، شہری ہوں یا دیہاتی۔ سب اس سے کچھ حد تک متاثر ضرور ہیں۔ امریکا میں تو جدید دین و اخواتین کا ایک ایسا گروہ بھی سامنے آ گیا ہے جو خواتین کا جمع کا خطبہ دینا، نماز میں مردوں کی امامت کرنے اور سب کے ساتھ شانہ بشانہ نماز ادا کرنے کو بالکل جائز سمجھتا ہے۔ سو اے 'اکنا' کے تمام اسلامی تنظیمیں مردوں زن کی تفریق کو غلط سمجھتی ہیں۔ بہت سے مسلم اسکارا عورت کی حکمرانی کے خلاف دلائل کو تسلیم نہیں کرتے اور اسی وجہ سے بہت سی بڑی اسلامی تنظیموں کی صدر خواتین بھی منتخب ہوتی ہیں۔ دوسرا گروہ ایسے افراد کا ہے جو دین کے فروع کی ذمے داری صرف مرد ہی کی سمجھتے ہیں۔ عورتوں کی باقاعدہ تنظیم ہی کے خلاف ہوتے ہیں۔ حالانکہ سب ہی عورتیں اپنی گھر میلوں ضرورتوں سے، دوست احباب سے ملنے یا دوسروں جوہات سے گھر سے باہر جاتی رہتی ہیں۔ سفر بھی کرتی ہیں، اکیلے پاکستان بھی چلی جاتی ہیں لیکن جب دین کے کام کے لیے گروپس میں لفکنے کو کہا جائے تو یہ انھیں شریعت کے خلاف دکھائی دیتا ہے۔

'اکنا' پر اس بات کا بہت دباؤ ہوتا ہے کہ ہم بھی دوسروں کی طرح یک جا لے اختیار کریں۔ عورتوں اور مردوں کے اندر تفریق ختم کر کے تمام کو ایک ہی حلے کی طرح یک جا لے کر چلیں۔ مسجدوں کو 'وین فرینڈلی' (women friendly) بنانے کے لیے اور مسجدوں کی شوراؤں کو مخلوط بنانے کے لیے جدوجہد کریں۔

ایسے حالات میں انھوں نے تحریک کو دونوں انتہاؤں سے بچاتے ہوئے ایک متوازن راستے پر رکھنے کی بھرپور کوشش کی کہ عورتیں اپنے دائرہ کار میں رہتے ہوئے بھرپور تحریک چلا گئیں۔ ایسا نہ ہو کہ جن کی گودوں میں مسلمانوں کی الگی سلسلیں پل رہی ہیں، وہی اس تحریک، اس کے عملی اتار پڑھاؤ اور مقصد زندگی سے نا آشنا رہ جائیں۔ لفڑی ضرورت تمام اسلامی حدود پر عمل کرتے ہوئے مردانہ نظم سے رابطہ بھی رکھیں۔ تمام فیصلوں میں، لا الہ ایکہ معصیت کا اندیشه ہو، امیر کی اطاعت اور اجتماع کو اپنے اوپر لازم سمجھیں۔ وہ کہتی تھیں کہ عورت کو اللہ تعالیٰ نے جو عظیم مقام دیا ہے، اس سے گرنے یا اس پر ٹکلوہ کنان ہونے کے بجائے، اس پر شکرگزاری کا رویہ اختیار کریں۔ اس سلسلے میں ان کی یہ بھی کوشش رہی کہ اسلامی عمومی اجتماعات کے موقعوں پر عام افراد کو بھی ضابطہ اخلاق دیا جائے، اس کو سمجھایا جائے تاکہ اختلاط مردوں سے بچا جاسکے۔

• حلقة المار اور گھر میں تحریک: وہ اکثر یہ کہتا تھیں کہ اپنے قریب کے علاقے اور گھروں میں ہر کارکن کا کام اشد ضروری ہے۔ یہ نہ کرنا اپنے ہی پاؤں پر کلہاڑی مارنے کے متراffد ہے۔ انسان کی نیکی کی جزا اسی سے مضبوط ہوتی ہے کہ اس کے قریب کے لوگ اندر سے تبدیل ہو جائیں اور ان کے دلوں میں اسلامی انقلاب آ جائے۔

ہمارے پوچھنے پر بتاتی تھیں کہ انھوں نے ترمیتی نظام کے تمام جزو و جو تحریک میں قائم کیے وہ اپنے بچوں اور گھروں میں بھی قائم کیے۔ ان کا بھی اخوتی نظام قائم کیا اور جوڑے بنائے، ان کا بھی روپورث فارم اور جائزہ سسٹم رکھا، ان سے قرآن کا مطالعہ ڈسکس کیا، شورٹی کا نظام رکھا۔ شروع میں اخراجات کی وجہ سے تربیت گاہوں میں اپنی بیٹیوں کو نہیں لاتا تھیں لیکن پھر جب انگریزی میں خواتین کی تربیت گاہوں کا انعقاد شروع ہوا، تمام بیٹیوں کے ساتھ اپنی شدید علاالت کے باوجود، بہتی مسکراتی موجود ہوتی تھیں۔

اپنے بچوں کی نیکیوں پر بہت خوش ہوتیں۔ جب بڑی بیٹی چھوٹی سی عمر میں تجد پر اٹھنے کی خود سے کوشش کرنے لگی تو دلی مسرت کے ساتھ ہمیں بتانے لگیں۔ میں جب بھی اپنے نانا نانی یا امی ابو کا ذکر کرتی کہ ان سے ہم نے یہ سیکھا تو کہتیں: ”میں تم کو بتا نہیں سکتی کہ اولاد کی نیکی کو دیکھ کر ماں باپ کو اور بزرگوں کو کیسی راحت ملتی ہے۔ جب میرے بچے فلاں نیکی کا کام کرتے ہیں تو مجھے

یوں محسوس ہوتا ہے جیسے دنیا ہی میں جنت مل رہی ہے۔ حتیٰ کہ وہ گھر والوں سے تنظیمی ڈسکشن سک کرتی تھیں۔ تحریک کے تقاضی جائزے، سالانہ رپورٹ پر تصریح، اکنا، کے دعویٰ کام پر باقاعدہ کرتی تھیں۔ واقعی اپنے گھر والوں کو یونیکی کے سفر میں ساتھ ساتھ لے کر چلتا ایک مشکل کام ہے، لیکن اس کے اثرات بہت دور رک ہیں۔

• وقت کا استعمال: ان کی ایک بڑی خوبی وقت کا صحیح استعمال کرنا تھا۔ ہم سب یہ رہا جاتے تھے کہ وہ ۲۳ گھنٹوں میں کیا کیا کچھ کر دیتی ہیں۔ جب ان سے وقت کے بارے پوچھا تو بتایا کہ جب تھوڑا وقت ملے، کتابیں پڑھنا میرا مشغله ہے، بس مطالعے کے دوران پہل سے اپنے نثارات، اصول وغیرہ ضرور نوٹ کرتی جاتی ہوں۔ لیکن تفصیلی مطالعہ اور مطالعہ قرآن و حدیث صحیح فہرست کے بعد کرتی ہوں۔ پھر ناشتے سے فارغ ہو کر تنظیمی کام، مینیگز وغیرہ۔ کھانا پکانے کا کام تیزی سے کرنے کی بجائے عادت ہے۔ نظمتِ اعلیٰ کے دوران ہفتہ وار چھٹی کے روز بھتی بھر کے لیے پیاز تل لیتیں، گوشت تیار کر لیتیں یا بہت سے کھانے تیار کر کے ریفریجیریٹر میں محفوظ کر لیتیں۔ ایک دفعہ فون پر بات ہوئی تو مزے سے حلیم کھاری تھیں۔ میں نے پوچھا: آپ کو نظمت کے بھاری کاموں، کلاسز کی تیاری، بچوں کے کام، پورے دن کے فونوں کے ساتھ حلیم بنانے کی فرصت کیسے ملی؟ کہنے لگیں: ”یہ جو فریزر ہے تا، یہ اللہ تعالیٰ کی بہت بڑی نعمت ہے۔ میں اللہ کا شکر ادا کرتے ہوئے، اس کا خوب استعمال کرتی ہوں، اور پھر یہ کارڈ لیں فون اور ہیڈیٹ بھی اللہ کی بڑی نعمتیں ہیں۔ ان کے بہت سے سیٹ رکھتی ہوں۔ گھر کے کام ہاتھوں سے جاری رہتے ہیں اور روابط ان کے ساتھ ساتھ۔

ہر روز رات میں اپنا جائزہ لیتیں، اور اگلے دن کے کاموں کی فہرست بنائیں تاکہ سوچنے اور یاد کرنے میں وقت صرف نہ ہو۔ دورے اور تربیت گاہوں وغیرہ میں شرکت کے لیے سفر بھی بہت کرنا پڑتا۔ اس کے لیے بھی پورے دنوں کا کھانا تیار کر کے فریزر کر کے جاتیں۔ گھر بھی ہر وقت سادہ اور صاف س्टھن رکھتی تھیں۔

عام خواتین کی طرح ہر روز سودا لانے یا بازار شاپنگ میں وقت ضائع نہ کرتی تھیں۔ پورے بھتی کی ایک فہرست بنانا کہ بھتی سارا سامان ایک ساتھ ہی لا تیں۔ بازار کی دعا بہت پڑھتیں

اور ہم سب کو بھی یہ دعا نصاب کے ذریعے یاد کروائی تاکہ اس مادہ پرستی کے فریب سے نجیگیں۔
گھر آنے والے مہماںوں کی تواضع بھی خوب کرتی تھیں۔ نہ جانے کیسے اس کے لیے وقت نکل آتا تھا کہ کوئی آنے والا ہوتا جوست سے کئی کئی کھانے تیار کر لیتیں۔ عام طور پر کوئی زیر تربیت فرد ہوتا تمام کام پہلے سے کر لیتیں، تاکہ تمام وقت اس فرد سے ضروری باتیں کر سکیں۔

● پیکرِ خلوص: یہ بات لکھتے ہوئے میرا دل افسر دہ اور آنکھیں اشک بار ہیں کہ فوز یہ باجی کے بارے میں ہم سب کا یہی گمان ہوتا تھا کہ جیسے وہ سب سے زیادہ محبت ہم ہی سے کرتی تھیں۔ ایسی سیرت و کردار والے لوگ آج کل بہت ہی نادر و نایاب ہیں۔ اپنے تمام رشتے دار، عزیز و اقارب اور تحریکی ساتھی چھوڑ کر میں جب امریکا منتقل ہوئی تو مجھے سب سے پہلے، سب سے آگے بڑھ کر محبت اور شفقت دینے والی ہستی وہی تھیں۔ میں اپنے والدین سے کہتی تھی کہ امریکا میں میری ای فوز یہ باجی ہیں۔ مجھے یقین ہے سیکروں بہنوں کے یہی جذبات ہوں گے۔ تربیت گاہوں میں اگر رات کے تین چار بجے بھی میری روائی ہو تو وہ میرے ساتھ جا گئی رہتیں کہ ہتنا وقت ہے ساتھ گزار لیں۔ پھر زور سے گلے ملٹیں اور سر پر ہاتھ رکھ کر بنی گی الوداعی دعا میں پڑھتیں۔ اس طرح رخصت کرتیں کہ جیسے میں کو رخصت کر رہی ہوں۔

اگر کوئی فون کرے تو محبت سے بات کرنا، خلوص سے مشورے اور مسائل کا حل دینا، کتنی ہی مصروفیت ہو، ضرور وقت ملنے پر کال بیک کرنا، کم و بیش ہر دفعہ تخفیہ دینا۔ یہ چیزیں ان کی شخصیت کا لازمی حصہ تھیں۔ اُکنا کی بزرگ خواتین ان کو اپنی بیٹیوں کی طرح چاہتی ہیں اور نوجوان خواتین ان کی گرویدہ! نئے پرانے سمجھی لوگوں نے ان سے بہت کچھ سیکھا۔

● باعمل شخصیت: وہ جو کہتیں وہی کرتی تھیں، قول و عمل میں تضاد نہیں تھا۔ صرف دوسروں کو نصیحت نہیں کرتی تھیں، بلکہ خود عملی مثال پیش کرتی تھیں۔ انگلش میں چیزوں کو منتقل کرنے، اسلام ہی کیوں؟ پراجیکٹ میں، اور حلقوں کے کاموں میں دیوانہ وار آگے بڑھ کر کام کرنا شروع کیا۔ کہتی تھیں: ”مجھے کیا حق ہے کہ میں کسی کو یہ سب کام کرنے کا حکم بس سالانہ پلانگ کے ذریعے دوں اور پہلے سے خود اس میدان میں موجود نہ ہوں۔ ایک اچھا لیڈر تو خود میدان میں پہلے اُرتتا ہے اور پھر آواز لگاتا ہے کہ آؤ میرے ساتھیوں، چلو میرا ساتھ دو۔“ اسی لیے اللہ تعالیٰ نے ان

کے کام میں، ان کی بات میں، اس عمل کی تاثیر کھدو تھی۔

● آخری لمحات: علاالت و پیاری کے ساتھ بھی بہت محنت کرتی رہیں، حتیٰ کہ 'اکنا' کی موجودہ سال کی منصوبہ بندی تک میں بھرپور انداز سے اپنے مشورے دیے۔ فروری میں ہبتال میں داخل ہوئیں۔ کافی دن ہبتال میں رہنے کے بعد معلوم ہوا کہ کینسر پورے پیٹ میں پھیل چکا ہے اور ڈاکٹروں نے جواب دے دیا ہے۔ آخری دن بارہ روز گھر پر گزارے۔ کچھ کھانہ بھی سکتی تھیں۔ ڈرپ کے ذریعے تمام غذائیت ان کو دی جا رہی تھیں۔ بہت سے لوگ مجت میں ایک نظر دیکھنے کے لیے آ رہے تھے۔ فوزیہ باجی سب سے ملتیں، بتیں کرتیں اور جب بولنا ممکن نہ ہوتا، مجت بھری نظروں سے آنے والی ہنبوں سے باتیں کرتیں۔

دل یہی گواہی دیتا ہے کہ ایسی نفسِ مطمئناً! یقیناً جنت میں جگہ پائیں گی۔ نیویارک، شکا گو، ہیومن، کیلیفورنیا اور بہت سی جگہوں سے، بہت سے لوگ ملٹے آئے اور سب کا یہی کہنا تھا کہ فوزیہ باجی کے آخری ایام تو ایسے تھے جیسے گل ہونے سے پہلے چراغ بھڑک اٹھتا ہے۔ اسی طرح ایمان افروز اور دینی حرارت سے بھرپور دن تھے۔ سب کو اپنی طبیعت کے بارے میں بتانا، آیدہ کے لیے مشورے دینا، حوصلہ دینا اور یہ کہنا کہ میں تو تیار ہوں اپنے رب کے پاس جانے کو، بس مجھے جنت چاہیے، اپنی دعاوں میں مجھے یاد رکھنا، اور دین کے کاموں میں کوئی نہ بر تنا۔ لمحہ پر جو موت کو سامنے آتا دیکھ کر بھی یہ حوصلہ، یہ چنگی عزم!

واقعی وہ ایک مثالی خاتون رہنما تھیں۔ حورت کی تینی یا گمراہی دونوں ہی پوری قوم کے مستقبل پر اثر انداز ہوتی ہے۔ حورت ہی کی گود میں اگلی نسل کے رہنماؤں میاپاتے ہیں۔ اگرچہ ۷۲ سال کی کم عمر میں اللہ تعالیٰ نے فوزیہ باجی کو (۱۳ مارچ ۲۰۰۸ء)، اہلیاً مگر انہوں نے زندگی جس جدوجہد میں گزاری، اللہ سبحانہ و تعالیٰ اس کو دنیا میں پروان چڑھا میں گے اور ان شاء اللہ یہ سب ان کے لیے صدقۃ جاریہ کا ذریعہ بنے گا۔ اللہ تعالیٰ ان کی کوششوں کو قبول فرمائیں، ان کو صد یقین، صالحین اور شہدا کے ساتھ جنت الفردوس میں جگہ عطا فرمائیں، جس تحریک میں انہوں نے اپنا حصہ ڈالا، اس کو دنیا و آخرت میں کامیابی سے نوازے۔ آمین!